

सिविक सेंटर में भूकंप स्मृति स्तंभ पर दी गई श्रद्धांजलि

जनजागृति दिवस के रूप में मनी भूकंप की 28वीं बरसी

जबलपुर। जबलपुर में 22 मई 1997 को आये भूकंप की 28वीं बरसी आज भूकंप जनजागृति दिवस के रूप में मनाई गई। कोरोना काल के बाद भूकंप आपदा दिवस पर होने वाले जनजागरूकता कार्यक्रम बंद हो गए है। इसके पहले सिविक सेंटर प्रेस कम्पलेक्स पर आयोजित एक कार्यक्रम में जनसामान्य को प्राकृतिक आपदाओं की स्थिति में राहत एवं बचाव कार्यों की जानकारी दी जाती रही और राहत व बचाव कार्यों का जीवंत प्रदर्शन भी किया जाता था। सिविक सेंटर में बने भूकंप स्मृति स्तंभ में कुछ लोगों ने आकर जरूर श्रद्धांजलि अर्पित की।

उल्लेखनीय है कि आज से 28 साल पूर्व 22 मई 1997 की वह काली रात कोई नहीं भूल पाता, जब लोग गहरी नींद में सो रहे थे तब धरती हिली और पल भर में सब कुछ धराशायी हो गया था। इस विनाशकारी भूकंप में 22 लोगों की जाने गई थी और कई हजार मकान धराशायी हो गये थे। 6.5 रिक्टर की तीव्रता वाले भूकंप ने जबलपुर की जमीन हिलाकर रख दी थी। भूई के महीने में भीषण गर्मी होने की वजह से अधिकांश लोग घरों के बाहर सो रहे थे। इस कारण भगदड़ का माहौल बन गया था। भूकंप का अभिकेन्द्र बरेला रोड पर कोसमघाट के पास था। जहां सैकड़ों गरीबों की बस्तियां उजड़ गयी थीं। 22 मई 1997 को सुबह 4 बजकर 22 मिनट पर आये इस भूकंप की याद ताजा होते ही लोगों की रूह कांप जाती है।

भूकंप वेधशाला भी नहीं बन सकी

भूकंप संवेदी जोन टीम में शामिल जबलपुर में एक अत्याधुनिक भूकंपमापी वेधशाला की आवश्यकता महसूस की गई थी लेकिन उस वक्त बरगी के पास आनन-फानन में एक वेधशाला स्थापित की गई, जो बाद में बंद हो गयी। आज स्थिति यह है कि भूगर्भीय हलचल के लिए दिल्ली वेधशाला पर निर्भर होना पड़ता है।

आपदा प्रबंधन का आज भी नहीं कोई इंतजाम

भूकंप के समय आपदा प्रबंधन को लेकर जो कड़वे अनुभव सामने आये थे, उस पर खूब चिन्ताओं मची थी। लेकिन समय के साथ-साथ सब कुछ ठंडा हो गया। आज शहर में आपदा प्रबंधन के नाम पर कुछ भी नहीं है। न अस्पतालों में व्यापक व्यवस्थाएं हैं और न ही प्रशिक्षित नागरिक वार्डन कलेक्ट्रेट में आपदा प्रबंधन शाखा खोली गई थी लेकिन अब सिर्फ इस शाखा में भी कोई जागरूकता के कार्यक्रम नहीं होते।

अब क्यों नहीं मचता भूकंप सरचार्ज का हल्ला

तत्कालीन दिग्विजय सिंह सरकार द्वारा भूकंप पीड़ितों के राहत कार्यों के लिए 5 प्रतिशत सरचार्ज लगाकर 6 सौ करोड़ रुपये की राशि वसूल की गई थी। उस वक्त राज्य सरकार में विपक्ष की भूमिका में भारतीय जनता पार्टी थी तब खूब हो हल्ला मचाया गया था कि यह सरचार्ज की राशि अकेले जबलपुर शहर में विकास के लिए खर्च की जाए लेकिन राज्य में सत्तारूढ़ दल होने के बाद पिछले 25 सालों से भाजपा नेताओं का मुंह बंद हो गया और कांग्रेसी तो अपनी उपस्थिति का एहसास भी दर्ज नहीं करा पा रहे है।

एमपीएससी में डॉ. अर्पित शुक्ला ने प्रथम स्थान प्राप्त किया



जबलपुर। एमपीएससी परीक्षा में संस्कारधानी के आशीष शुक्ला के छोटे भाई एवं अखिलेश शुक्ला के पुत्र डॉक्टर अर्पित शुक्ला ने मध्य प्रदेश में प्रथम स्थान प्राप्त किया है। अर्पित की इस सफलता पर तपन जायसवाल, विशाल सक्सेना, डॉक्टर शोभित वर्मा, डॉक्टर आई के खन्ना, शरद गुप्ता, रतन खरड, आर एन पहारिया, अखिलेश बरसईयां, डॉक्टर बी के साहू, आशीष शुक्ला, अवधेश कटारे, आदित्य पांडे, अभिषेक शुक्ला, अजय शुक्ला, राजा शुक्ला, श्रद्धा पंडित, साक्षी शुक्ला, अस्तित्व शुक्ला, डॉक्टर रश्मि शुक्ला, शालनी कटारे, मनीषा शुक्ला, आशीष तिवारी, अमरीश तिवारी, सुरेश वर्मा, रवि चौबे आदि ने शुभकामनाएं दीं है।



सीएसपी बरगी व थाना प्रमारी ने नौका विहार स्थल का किया निरीक्षण

जबलपुर। सी.एस.पी. बरगी एवं थाना प्रभारी भेंड़ाघाट द्वारा 22/05/2025 को सायं 6:00 बजे संयुक्त रूप से नौका विहार स्थल पंचवटी भेंड़ाघाट में नौका विहार कराये जाने के संबंध में निरीक्षण किया गया, जिसमें उपस्थित वरिष्ठ अधिकारियों द्वारा निर्देशित किया गया कि नौका विहार के दौरान पर्यटकों को लाइफ जैकेट अवश्य पहननायें। कार्यक्रम में निकाय अध्यक्ष चतुर सिंह लोधी, उपाध्यक्ष जगदीश दाहिया, पार्षद संध्या पटेल, अजय पटेल, पूर्व उपाध्यक्ष हीरेन्द्र प्रताप सिंह, सीएमओ विक्रम सिंह झारिया, राजस्व उप निरीक्षक अनुज सिंह, नावघाट प्रभारी लक्ष्मीनारायण दुबे आदि की उपस्थिति उल्लेखनीय रही।



श्री विजय कुमार भसीन- सैनिक सोसायटी शक्तिनगर गुप्तेश्वर निवासी श्री विजय कुमार भसीन (78) का निधन हो गया। अंतिम संस्कार गुप्तेश्वर मोक्षधाम में किया गया।

श्री मूलचंद बर्मन- नई बस्ती

बर्मन मोहल्ला गौरीघाट निवासी श्री मूलचंद बर्मन (85) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती सुशीला साहू- रामेश्वर कॉलोनी उखरी रोड निवासी श्री गणेश साहू की धर्मपत्नी श्रीमती सुशीला उर्फ संध्या साहू (62) का निधन हो गया। अंतिम संस्कार रानीताल

शमशान भूमि में किया गया। श्री राकेश कुमार रैक्वार- यादव कॉलोनी पटेल मोहल्ला निवासी श्री राकेश कुमार रैक्वार (43) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री डीएम सहारे- संचार नगर दीनदयाल चौक के पास निवासी श्री डीएम सहारे (88)

हटिभूमि बिजी/शोक/उराचन, रमड़ी रस्म, पुण्यतिथि संबंधी संदेश प्रकाशित कराने के लिए

चिपस राहुज:- 1800 रं.गी. ब्लैक/रसईर 300/-
चिपस राहुज:- 1800 रं.गी. रंजीन 400/-
चिपस राहुज:- 1800 रं.गी. रंजीन 1100/-

सम्पर्क करें विजयन विभाग:- 930308294, 9407362160

एमजी खटवानी मोटर्स ने रचा इतिहास



जबलपुर। खटवानी मोटर्स - एमजी जबलपुर ने 18 मई को एक ऐतिहासिक उपलब्धि हासिल की, जब Hilton Garden Inn Hotel से एक ही दिन में 21 Windsor Pro EV की शानदार डिलीवरी की गई। जहाँ आमतौर पर जबलपुर शहर में एक महीने में 15-17 EV वाहनों की बिक्री होती है, वहीं एमजी जबलपुर ने यह संख्या एक ही दिन में पाँच गुना कीर्तिमान स्थापित किया यह आयोजन न केवल JSW MG ब्रांड की लोकप्रियता का प्रमाण है, बल्कि खटवानी मोटर्स की उत्कृष्ट ग्राहक सेवा, दूरदर्शी नेतृत्व और समर्पित टीम की मेहनत का प्रतिफल भी है। Windsor Pro EV एक कांतिकावी इलेक्ट्रिक कार है जो अपनी परफॉर्मेंस, प्रीमियम डिजाइन और तकनीकी नवाचार के लिए जानी जाती है।

उर्स में अकीदत का सैलाब, सूफी कलाम से रोशन हुई रात

जबलपुर। हाई कोर्ट के सामने स्थित कचहरी वाले बाबा साहब के आस्नाने पर चल रहे पांच दिवसीय उर्स में अकीदत का सैलाब उमड़ पड़ा है। उर्स के पहले दिन से ही शुरू हुआ जायरीनों का हुजूम अब अपने शिखर पर पहुँच गया है। शहर के कोने-कोने से अकीदतमंदों ने सजी हुई चादरें शरीफ बाबा साहब के दरबार में पेश कीं। देर रात तक भी बाबा साहब का आस्ताना या बाबा साहब के नारों से गुंजता रहा और हर उम्र के जायरीन अपनी मुरादें लेकर यहाँ पहुँच रहे थे। उर्स के पदाधिकारियों द्वारा व्यवस्थाएँ संभाली जा रही हैं। सज्जादानशीन बाहर खाँ बंदानवाजी और खादिम ए आला वंगेज खान अशरफ़ी लगातार अकीदतमंदों को खास दुआओं से नवाज रहे थे।



दरगाह पर आने वाले हर जायरीन को सुकून और इत्मीनान मिल रहा है। उर्स शरीफ के तीसरे दिन बुधवार को अकीदत और कलाम का अद्भुत संगम देखने को मिला। हिंदुस्तान के मशहूर कव्वाल नवीम जाफर इकबाल वारसी ने अपनी दिलकश आवाज में एक से बढ़कर एक सूफी कलाम पेश किए,

जिसमें समाईन झूम उठे। कव्वालों ने अपनी आवाज के जादू से ऐसी समाँ बांध दी कि देर रात तक भी महफिल में रोनाक बनी रही। गरीब नवाज की शान में जब कव्वाल ने कलाम पढ़ा 'तेरे रूख की ज्यारत हो गई है, निगाहों की हवात हो गई है...' इसमें अकीदतमंदों ने कव्वाल हजरत के कलाम पर दिल खोलकर नजराना पेश किया। अल सुबह तक चली कव्वाली का समापन सलामी-सलाम के साथ हुआ, जिसने पूरे माहौल को रूहानी कैफियत से भर दिया।

कव्वाली- उर्स शरीफ के चौथे दिन सूफियाना कव्वाल जनाब आमिल वारसी (दिल्ली) की कव्वाली का एहतेमाल किया गया है। खादिम ए दरगाह ने शिरकत की गुजारिश की है।

करियर काउंसलर्स को अमेरिकन साइकोलॉजिकल एसोसिएशन की सदस्यता प्राप्त



जबलपुर। संभागीय मार्गदर्शन एवं परामर्श केन्द्र, स्वामी विवेकानंद करियर मनेवैज्ञानिकों के प्रतिष्ठित अंतर्राष्ट्रीय संगठन अमेरिकन साइकोलॉजिकल एसोसिएशन, वाशिंगटन

को संबद्धीकरण और सदस्यता प्रदान कर सम्मानित किया। इस अवसर पर प्रो. अरुण शुक्ल, संभागीय नोडल अधिकारी, स्वामी विवेकानंद करियर मार्गदर्शन योजना, जबलपुर

(डी.सी.) (एपीए) ने अंतर्राष्ट्रीय संबद्धीकरण और सदस्यता प्रदान कर सम्मानित किया। इस अवसर पर प्रो. अरुण शुक्ल, संभागीय नोडल अधिकारी, स्वामी विवेकानंद करियर मार्गदर्शन योजना, जबलपुर

CHANGE OF NAME AND DATE OF BIRTH I, PRAMILA HARINATH TIWARI is legally Mother of No 15692607M Rank LHHV Name INDRAJEET HARINATH TIWARI presently residing at VILL-A 17, GANGANAGAR NEAR HEAVY WATER COLONY, DANTESHWAR DISTT- VADODRA (GUJARAT)-390004 I have changed of my name and date of birth from name PRAMILA H TIWARI and date of birth 12/07/1967 (Name and date of birth as per my SON, Army service records) to name PRAMILA HARINATH TIWARI and date of birth 12/07/1967 (name and date of birth as per my AADHAR CARD) vide affidavit dated 22/05/2025 formerly before Public Notary RAMDAS SHARMA MP HIGH COURT, JABALPUR

CORRECT NAME- PRAMILA HARINATH TIWARI
CORRECT DATE OF BIRTH-12/07/1967
CORRECT DATE OF BIRTH-01/07/1967

CHANGE OF NAME AND DATE OF BIRTH I, HARINATH RAMSAKAL TIWARI is legally Father of No 15692607M Rank LHHV Name INDRAJEET HARINATH TIWARI presently residing at VILL-A 17, GANGANAGAR NEAR HEAVY WATER COLONY, DANTESHWAR DISTT- VADODRA (GUJARAT)-390004 I have changed of my name and date of birth from name HARINATH H TIWARI and date of birth 15/05/1967 (name and date of birth as per my AADHAR CARD) vide affidavit dated 22/05/2025 formerly before Public Notary RAMDAS SHARMA MP HIGH COURT, JABALPUR

CORRECT NAME- HARINATH RAMSAKAL TIWARI
CORRECT DATE OF BIRTH-15/05/1967
CORRECT DATE OF BIRTH-01/07/1964

राजस्व निरीक्षक संभाग क्र. 13 मुख्यालय नगर निगम, जबलपुर

ये भी बोले जयशंकर



▶▶ **पाक सेना ने आतंकियों के समर्थन में भारत पर हमला किया**
▶▶ **आतंकियों के विरोध में ‘ऑपरेशन सिंदूर’ अभी भी जारी है**

विदेश मंत्री डॉ. एस. जयशंकर का बड़ा बयान

डॉ. जयशंकर ने कहा कि आतंकी हमला कश्मीर की अर्थव्यवस्था पर किया गया था क्योंकि कश्मीर की अर्थव्यवस्था पर्यटन पर ही आधारित है। हमले के द्वारा धार्मिक भेदभाव को बढ़ाने की कोशिश की गई

एजेसी ▶▶ एएसटीएम

भारतीय विदेश मंत्री डॉ. एस. जयशंकर ने पाकिस्तानी सेना के प्रमुख फील्ड मार्शल आसिम मुनीर पर तीखा हमला बोला और उन्हें धार्मिक कट्टरपंथी बता दिया। उन्होंने कहा कि पहलगाम आतंकी हमला उस कट्टरपंथी सोच का ही नतीजा है। नीडरलैंड में डॉ. जयशंकर ने कहा कि भारत ने संयुक्त राष्ट्र द्वारा जारी किए गए आतंकी ठिकानों को ही निशाना बनाया। डॉ. जयशंकर ने कहा कि

मुनीर कट्टरपंथी, पहलगाम आतंकी हमला उसी का नतीजा पाक के साथ संघर्षविराम द्विपक्षीय था और आगे भी रहेगा

‘भारतीय क्षेत्र जम्मू कश्मीर के पहलगाम में बर्बर आतंकी हमला किया गया, जहां 26 निदोष पर्यटकों की हत्या कर दी गई। यह हमला कश्मीर की अर्थव्यवस्था पर किया गया था क्योंकि कश्मीर की अर्थव्यवस्था पर्यटन पर ही आधारित है। हमले के द्वारा धार्मिक भेदभाव को बढ़ाने की कोशिश की गई और लोगों को धर्म पृष्ठभूमि मारा गया। पाकिस्तान की सेना के जो प्रमुख हैं, वो खुद धार्मिक कट्टरपंथी हैं। पहलगाम में हुआ आतंकी हमला उसी कट्टरपंथी सोच का नतीजा है।

आतंकी पाक में हैं, वहीं मारेगे

जयशंकर ने कहा ऑपरेशन सिंदूर अभी भी जारी है क्योंकि इसमें एक स्पष्ट संदेश है कि अगर 22 अप्रैल जैसा हमला होता है, तो जवाब दिया जाएगा, हम आतंकवादियों को मारेगे। अगर आतंकवादी पाक में हैं, तो हम उन्हें वहीं मारेगे। भारत ने आतंकवाद से निपटने के लिए एक नया तरीका अपनाया है।

भारत की जवाबी कार्रवाई के बाद पाक संघर्षविराम के लिए तैयार हुआ

विदेश मंत्री ने एक बार फिर भारत और पाकिस्तान के बीच हुए संघर्ष विराम में किसी तीसरे पक्ष की मध्यस्थता से इनकार किया। उन्होंने कहा कि भारत और पाकिस्तान के बीच संघर्ष विराम द्विपक्षीय तौर पर हुआ। इस समझौते में अमेरिका की कोई भूमिका नहीं थी और न ही पाकिस्तान के साथ किसी भी बातचीत में अमेरिका शामिल होगा। उन्होंने कहा कि हमने हर उस व्यक्ति को एक बात बहुत स्पष्ट कर दी।

‘इनफाइण्ड ने कहा’
‘धन्यवाद, प्रिय मित्र’

विदेश मंत्री एस. जयशंकर ने वाशिंगटन में इजराइली राजनयिकों की हत्या की खबर निंदा की है। उन्होंने एक्स पर लिखा कि मैं वाशिंगटन डीसी में इजराइली राजनयिकों की हत्या की कड़ी निंदा करता हूँ। हमारी संवेदनाएं और प्रार्थनाएं उनके परिवारों और सहयोगियों के साथ हैं। अपराधियों को न्याय के कटघरे में लाया जाना चाहिए। इजराइली विदेश मंत्री गिदेन सार ने विदेश मंत्री के पोस्ट पर जवाब दिया, ‘धन्यवाद, प्रिय मित्र।’

आतंकी ठिकानों पर किए हमले

विदेश मंत्री ने कहा कि पहलगाम हमले के पीछे टी.आर.एफ और लश्कर ए तैयबा जैसे आतंकी संगठन हैं और टी.आर.एफ ने हमले की जिम्मेदारी भी ली है। भारत ने संयुक्त राष्ट्र सुरक्षा परिषद को 2023, 2024 में टी.आर.एफ पर प्रतिबंध लगाने की मांग की थी। हमने पहलगाम आतंकी हमला करने वाले लोगों की पहचान की और ये कोई छिपी हुई बात नहीं है और उसके बाद उन्हें निशाना बनाया।

खबर संक्षेप

देश में अब तक कोरोना से 257 लोग संक्रमित

नई दिल्ली। हांगकांग-सिंगापुर और चीन के कई हिस्सों से शुरू हुई कोरोना की नई लहर अब भारत में भी दस्तक दे चुकी है। 22 मई, गुरुवार तक देश

में कुल 257 लोग संक्रमित पाए गए हैं। भारत में 12 मई से 19 मई के बीच सप्ताह में 164 नए कोविड मामले दर्ज किए गए, जिससे देश में कुल सक्रिय मामले 257 हो गए। केरल में सबसे अधिक 95 मामले हैं, जो पिछले सप्ताह की तुलना में 69 मामलों की वृद्धि है। इसके बाद तमिलनाडु में 66 और महाराष्ट्र में 56 मामले हैं। स्वास्थ्य विशेषज्ञ कहते हैं कि कोरोना के नए मामलों में वृद्धि हुई है, हालांकि यहां स्थिति काफी नियंत्रित है।

ग्लेशियर पर मिला महाराष्ट्र के यात्री का शव

रूद्रप्रयाग। उत्तराखंड में केदारनाथ धाम से 6 किमी ऊपर चौराबाड़ी ग्लेशियर के एक यात्री का शव बरामद हुआ है। पर्यटकों से मिली सूचना पर एसडीआरएफ और एनडीआरएफ की टीम ने मौके पर पहुंच कर शव का रेस्क्यू किया। शव को रेस्क्यू कर केदारनाथ धाम स्थित स्वास्थ्य केंद्र पहुंचाया गया। यहां से हेलीकॉप्टर के जरिए शव को जिला चिकित्सालय रुद्रप्रयाग पोस्टमॉर्टम के लिए लाया गया। व्यक्ति की पहचान आंध्र प्रदेश के 37 वर्षीय मनोज शत्रुघ्न नरहारे निवासी परमार कॉलोनी बस स्टैंड शेजारी परली वैजनाथ बीड की हुई।

24वीं हिंद महासागर रिम एसोसिएशन बैठक

एजेसी ▶▶ नई दिल्ली

हिंद महासागर रिम एसोसिएशन (आईओआरए) मंत्रिपरिषद की 24वीं बैठक में ‘भावो पीढ़ी के लिए टिकाऊ हिंद महासागर’ विषय के तहत पूरे क्षेत्र के उच्च-स्तरीय प्रतिनिधि एक साथ आए। बैठक आईओआरए अध्यक्ष श्रीलंका की मेजबानी में वचुअली आयोजित की गई। भारतीय प्रतिनिधिमंडल का नेतृत्व सचिव (पूर्व) पी. कुमारन ने किया, जो वर्तमान उपाध्यक्ष और आईओआरए ट्रोइका के सदस्य के रूप में भारत का प्रतिनिधित्व करते हैं। बैठक में सभी 22 आईओआरए सदस्य राज्यों और आईओआरए के 12 संवाद भागीदारों के मंत्रियों और उच्च-स्तरीय प्रतिनिधियों ने भाग लिया और आतंकवाद के हर तरह के स्वरूप की निंदा की।

किश्तवाड़ में चार आतंकियों को घेरा



मुठभेड़ में एक सैनिक शहीद इलाके में सर्च अभियान जारी

एजेसी ▶▶ जम्मू

जम्मू-कश्मीर के किश्तवाड़ जिले में गुरुवार को घेराबंदी और तलाशी अभियान के दौरान आतंकवादियों के साथ मुठभेड़ में एक सैनिक शहीद हो गया। व्हाइट नाइट कोर ने ‘एक्स’ पर एक पोस्ट में यह जानकारी दी।

व्हाइट नाइट कोर ने कहा कि गुरुवार सुबह किश्तवाड़ के छतरू में पुलिस के साथ संयुक्त अभियान के दौरान आतंकवादियों से मुठभेड़ हुई। अतिरिक्त जवानों को तैनात किया गया है और आतंकवादियों की तलाश में अभियान जारी है। अभियान के दौरान भीषण गोलीबारी जारी है।

उत्तरी कमान के कमांडर उपराज्यपाल से मिले सेना की उत्तरी कमान के कमांडर लेफ्टिनेंट जनरल प्रतीक शर्मा ने लेह में लद्दाख के उपराज्यपाल बिनेडियर (सेवानिवृत्त) बीडी मिश्रा से मुलाकात की। इस मौके पर केंद्र शासित प्रदेश की सुरक्षा स्थिति को लेकर चर्चा की गई। शर्मा ने एक मई को उत्तरी कमान के जनरल ऑफिसर कमांडिंग-इन-चीफ (जीओसी-इन-सी) का पदभार ग्रहण किया है। लद्दाख के उपराज्यपाल कार्यालय ने कहा कि उत्तरी कमान के ले. जनरल प्रतीक शर्मा, 14वीं कोर के जीओसी ले. जनरल हितेश भल्ला और उत्तरी कमान के अन्य अधिकारियों ने राज्यपाल से शिफ्टवार मेट की।

पहलगाम घटना से पहले यही 3 आतंकी मारे थे

आतंकियों के कश्मीर से आने की संभावना

जम्मू-कश्मीर के किश्तवाड़ के चटरू के सिंहपोरा इलाके में सुरक्षाबलों ने चार आतंकियों को घेर लिया। आतंकियों ने खुद को घिरा देख सुरक्षाबलों पर फायरिंग शुरू कर दी। सुरक्षा बलों ने भी जवाबी कार्रवाई की। दोनों ओर से गोलीबारी हुई। गोलीबारी में एक जवान बलिदान हो गया। फिलहाल इलाके में तलाशी अभियान जारी है। पहलगाम घटना के पहले यहां इसी क्षेत्र में तीन आतंकियों को मार गिराया गया था। यह क्षेत्र कश्मीर के अदंतनाग से लगता है। हो सकता है कि ये आतंकी भी कश्मीर से ही आए हों। आतंकी जैश-ए-मोहम्मद के बताए जा रहे हैं।

भारत का तुर्की को दो टूक संदेश: विदेश मंत्रालय के प्रवक्ता जायसवाल बोले

पाकिस्तान उन आतंकियों को भारत को सौंपे जिनकी सूची दी गई है

एजेसी ▶▶ नई दिल्ली

भारत ने गुरुवार को कहा कि उसे उम्मीद है कि तुर्की, पाकिस्तान पर सीमा पार आतंकवाद को समर्थन बंद करने के लिए सख्ती से कहेगा। भारत चाहता है कि तुर्की, पाकिस्तान से आतंकवादी तंत्र के खिलाफ कार्रवाई करने को भी कहे। भारत को लगता है कि तुर्की इस मामले में पाकिस्तान पर दबाव बना सकता है। विदेश मंत्रालय के प्रवक्ता रणधीर जायसवाल ने साप्ताहिक ब्रीफिंग में भारत का रुख साफ किया है।

उन्होंने कहा कि भारत को उम्मीद है कि तुर्की, पाकिस्तान से आतंकवाद को समर्थन बंद करने को कहेगा। जायसवाल ने कहा कि पाकिस्तान को अपनी धरती पर पल रहे आतंकवादियों के खिलाफ कार्रवाई करनी चाहिए। भारत को उम्मीद है कि तुर्की इस मामले में पाकिस्तान पर दबाव बनाएगा। जायसवाल ने कहा कि सेलेबी मामले पर तुर्की दूतावास से बात की गई है। लेकिन मुझे लगता है कि यह फैसला नार्मल उड्डयन सुरक्षा ने लिया था।



बातचीत और आतंकवाद एक साथ नहीं चल सकते

जायसवाल ने कहा कि भारत-पाकिस्तान के बीच कोई भी जुड़ाव द्विपक्षीय होना चाहिए। बातचीत और आतंकवाद एक साथ नहीं चल सकते। पाकिस्तान उन कुख्यात आतंकवादियों को भारत को सौंपे जिनकी सूची कुछ साल पहले पाकिस्तान को दी गई थी। जम्मू और कश्मीर पर कोई भी द्विपक्षीय चर्चा केवल पाकिस्तान द्वारा अवैध रूप से कब्जाए गए भारतीय क्षेत्र को खाली करने पर होगी। सिंधु जल संधि भी तब तक स्थगित रहेगी जब तक कि पाकिस्तान विश्वसनीय और अपरिवर्तनीय रूप से सीमा पार आतंकवाद के लिए अपने समर्थन को त्याग नहीं देता। जैसा कि हमारे प्रधानमंत्री ने कहा है कि पानी और खून एक साथ नहीं बह सकते।

बांग्लादेश के 2369 अवैध अप्रवासी रह रहे, जल्द ही वापस भेजेंगे

विदेश प्रवक्ता ने कहा कि भारत में लंबे समय से अवैध प्रवासी रह रहे हैं। इसमें से बांग्लादेश के 2369 से अधिक अवैध प्रवासियों को निर्वासित किया जाना है। इसके लिए हमने बांग्लादेश से उनके सत्यापन और उनको वापस लेने के लिए कहा है। इसमें कई प्रवासी ऐसे हैं जिन्होंने अपनी सजा पूरी कर ली है। जबकि कई का 2020 से सत्यापन लंबित है। बांग्लादेश इस पर जल्द कार्रवाई करे।

दुनिया की सबसे बड़ी फैक्टरी में आईफोन बनाएंगे रोबोट

नई दिल्ली। दुनिया की सबसे बड़ी कॉन्ट्रैक्ट इलेक्ट्रॉनिक्स निर्माता और एपल की प्रमुख आईफोन सप्लायर फॉक्सकॉन जल्द ही पूरी तरह से ऑटोमेशन की ओर बढ़ने जा रही है। कंपनी के चेयरमैन यंग लियू ने ताइपे में कहा कि भविष्य में फैक्ट्रियों में ज्यादातर मैनुअल काम रोबोट और जनरेटिव एआई द्वारा किया जाएगा, जिससे कम कुशल मानव श्रमिकों की जरूरत कम हो जाएगी। यंग लियू ने बताया कि कंपनी पहले से ही अपने वर्कफ्लो में जनरेटिव एआई को शामिल कर चुकी है, जिससे उत्पादन की दक्षता में तेजी आई है। एआई समर्थित सॉफ्टवेयर नई उत्पादन लाइन स्थापित करने के 80% काम को स्वतः कर पा रहा है, जिससे समय और लागत दोनों की बचत हो रही है। एआई अब कंपनी को उत्पादन समस्याओं को जल्दी हल करने में मदद कर रहा है और मानव विशेषज्ञ अब अधिक मूल्यवान कार्यों पर ध्यान केंद्रित कर सकते हैं।

ज्योति की चार दिन की रिमांड बड़ी

एजेसी ▶▶ हिसार

पाकिस्तान के लिए जासूसी करने के आरोप में पकड़ी गई हरियाणा की यूट्यूबर ज्योति मल्होत्रा को हरियाणा पुलिस ने हिसार जिला कोर्ट में कोर्ट में पेश किया गया। कोर्ट ने ज्योति की चार दिन की रिमांड बढ़ा दी है। हिसार पुलिस ज्योति को गुरुवार सुबह साढ़े 9 बजे कोर्ट लाई थी। करीब डेढ़ घंटे तक उसकी रिमांड पर बहस चली। जिसके बाद हिसार पुलिस को उसकी 4 दिन का रिमांड मिल गई। इस दौरान किसी अधिकारी ने मॉडिया से बात नहीं की। पेशी के वक्त ज्योति से उनके पिता हरीश मल्होत्रा को नहीं मिलने दिया गया। ज्योति 16 मई को गिरफ्तार हुई थी।

पुलिस ने कोर्ट में दी ये दलील पाक कनेक्शन की जांच जारी



वकील करने के लिए पैसे नहीं

ज्योति की ओर से अभी केस लड़ने के लिए कोई वकील नियुक्त नहीं किया गया है। ज्योति के पिता हरीश मल्होत्रा ने कहा कि मेरे पास वकील करने के लिए पैसे नहीं हैं। मुझे पता नहीं कि वकील कैसे किया जाएगा। पिछले पांच दिन से मॉडिया और पुलिस के अलावा मेरे घर कोई नहीं आ रहा।

जांच एजेंसियों ने तैयार की रिपोर्ट

वहीं, राष्ट्रीय अन्वेषण अभिकरण (एन.आइ.ए), इंटेलिजेंस ब्यूरो (आईबी) और मिलिट्री इंटेलिजेंस ने पुलिस रिमांड के दौरान ज्योति मल्होत्रा से तीन दिन तक पूछताछ की है। सभी एजेंसियों ने अपने-अपने तरीके से तथ्य जुटाकर अपनी रिपोर्ट तैयार की है। बुधवार को सिविल थाना पुलिस ने सेंट्रल जेल में ज्योति से सवाल पूछे। जांच अधिकारी इंस्पेक्टर निरमला ने ज्योति से यूट्यूब पर वीडियो बनाने से लेकर पाकिस्तान की तीन बार की यात्राओं के बारे में जानकारी ली।

भारत की सैन्य कार्रवाई का दिखा असर

पाकिस्तान को एक अरब से अधिक का नुकसान, महंगाई से जनता में भारी रोष

एजेसी ▶▶ नई दिल्ली

भारत ने पहलगाम आतंकी हमले का बदला लेने के लिए पाकिस्तान के 9 आतंकी ठिकानों पर 6-7 मई की रात बड़ा मिसाइल हमला किया था। भारत ने पाकिस्तान के 11 आर्मी बेस पर दोबारा मिसाइल अटैक कर दिया। इससे पाकिस्तान को 1 अरब डॉलर से भी ज्यादा का नुकसान हुआ है। लिहाजा पहले से ही कर्ज में डूबे पाकिस्तान में महंगाई अनियंत्रित हो गई है। 10 मई के बाद से कीमतों में जबरदस्त उछाल आया है। इखाने-पीने के सामान के दाम आसमान छू रहे हैं।

बी 2800 रुपए किलो बिक रहा

मौजूदा वक्त में पाकिस्तान में दूध 150 रुपए लीटर, आटा 120 रुपए किलो, सरसों का तेल 500 रुपए लीटर और घी 2800 रुपए किलो बिक रहा है। कई जगहों पर पाकिस्तान की जनता सड़क पर उत्तरकर महंगाई के खिलाफ विरोध प्रदर्शन भी कर रही है। पाकिस्तान में कई स्टोर्स पर आटा, दाल, चीनी जैसी रोजमर्रा की जरूरत वाली खाने-पीने की वस्तुएं खत्म हो गई हैं। वहीं, फॉरिड मार्शल असीम मुनीर जलसों में जश्न मना रहा है।

‘मेक इन इंडिया’ को मिली बड़ी सफलता, रूसी सरकार ने दी अनुमति

भारत में बनी एके-203 असॉल्ट राइफलों का अन्य देशों में होगा निर्यात

भारत को अपने सैनिकों के लिए चाहिए 6 लाख राइफलें

एजेसी ▶▶ मॉस्को

रूस ने भारत के ‘मेक इन इंडिया’ कार्यक्रम के हक में बड़ा फैसला लिया है। अब भारत में बनी रूसी असॉल्ट राइफलों का दूसरे देशों में निर्यात किया जा सकेगा। रूस के निर्यात निकाय ने रूसी-भारतीय उद्यम को अन्य देशों को निर्यात के लिए रूसी तकनीक से युक्त असॉल्ट राइफलों के उत्पादन की अनुमति दे दी है। रूस की सरकारी समाचार एजेंसी तास ने रोसोबोरोनएक्सपोर्ट के प्रमुख के हवाले से यह जानकारी दी है।

खास बातें

- एके-203 एक मिनट में 700 राउंड फायर करती है
- भारत को रूस से सीधे मिल चुकी 70,000 राइफलें

एके-203 की खासियत



एके-203 असॉल्ट राइफल, एके-200 राइफल का एक वैरिएंट है, जिसे भारतीय ने इस्तेमाल किए जाने वाले 7.62 x 39 मिमी कारतूस के लिए बनाया गया है। एके-200 सीरीज की ये राइफल एक मिनट में 700 राउंड फायर कर सकती है। हथियार को चुने जाने से पहले सेना ने इसका व्यापक परीक्षण किया था। सेना को रूस से सीधे 70,000 राइफलें पहले ही मिल चुकी हैं।

भारतीय सेना को मिल चुकी पहली खेप

अमेठी स्थित इंडो-रशियन राइफलर प्राइवेट लिमिटेड (आईआरआरपीएल) रूस और भारत की महत्वकांक्षी परियोजना है। इस इकाई के माध्यम से भारत मेक इन इंडिया कार्यक्रम के तहत बड़ी संख्या में एके-203 असॉल्ट राइफलें उत्पादन के लिए तैयार है। पिछले साल ही इसने भारतीय सेना को 35000 सेटों की आपूर्ति के साथ पहला चरण पूरा किया था।

भारत में बनाई जा रही

रोसोबोरोनएक्सपोर्ट के प्रमुख ने अंतरराष्ट्रीय शस्त्र एवं सैन्य उपकरण प्रदर्शनी से पहले बताया कि यूपी के अमेठी जिले में स्थित कोरवा आयुद्ध कारखाना भारत और अन्य देशों के लिए उत्पादों की आपूर्ति करने में पूरी तरह सक्षम है। एके-203 राइफल का निर्माण करने वाली यह

राज्य सरकार वर्ष 2028 तक मध्य प्रदेश को टीबी रोग मुक्त करने के लिए प्रतिबद्ध

हरिभूमि न्यूज़►►►भोपाल

राज्यपाल मंगुभाई पटेल ने बुधवार को 100 दिवसीय निःक्षय शिविर अभियान के संचालन में टीबी उन्मूलन प्रयासों को विस्तारित करने, समाज के विभिन्न वर्गों के सहयोग से फूड बास्केट वितरण करने और 5 हजार से अधिक टीबी मुक्त ग्राम पंचायतों की उपलब्धियों के लिए राज्य सरकार के प्रयासों की सराहना की है।

उन्होंने कहा कि राज्य की उपलब्धियां उत्कृष्ट टीमवर्क और प्लानिंग का नतीजा है। मुख्यमंत्री डॉ. मोहन यादव ने कहा है कि भारतीय संस्कृति में उत्तम सुख निरोगी काया का भाव प्राचीन काल से ही विद्यमान रहा है। परिवारों में ऋतु आधारित आहार-विहार और संयमित जीवन शैली के विचार के व्यवहार में पालन की परिपाटी रही है। राज्यपाल पटेल तथा मुख्यमंत्री डॉ. यादव ने 100 दिवसीय निःक्षय शिविर अभियान सम्मान समारोह और स्वस्थ यकृत मिशन का शुभारंभ राजभवन स्थित सांदीपनि सभागार में किया।



►► राज्य सरकार 2028 तक प्रदेश को टीबी मुक्त करने के लिए प्रतिबद्ध

मुख्यमंत्री डॉ. यादव ने कहा कि पतंजलि से लेकर घेरंड संहिता तक से हमें, काया को निरोगी बनाए रखने के सूत्र प्राप्त होते हैं। भारतीय ज्ञान ग्रंथ भी यही विचार देते हैं कि जैसे पका हुआ फल अपना जीवन पूर्ण करता है, वैसे ही व्यक्ति भी अपनी जीवन यात्रा पूर्ण करें। मुख्यमंत्री डॉ. यादव ने कहा कि राज्यपाल पटेल की प्रदेश वासियों के स्वास्थ्य को लेकर संवेदनशीलता सराहनीय है। राज्य सरकार वर्ष 2028 तक प्रदेश को टीबी मुक्त करने के लिए प्रतिबद्ध है। इस दिशा में हर स्तर पर सघन प्रयास जारी हैं।

रोगी दवाओं के प्रति ड्रग रजिस्टेंट हो जाता है

राज्यपाल पटेल ने कहा कि टीबी के उन्मूलन के लिए संक्रमण नियंत्रण और सही तरीके से समय पर पूरी मात्रा में दवा लेने के संबंध में भी जन जागृति के प्रयास किए जाने चाहिए। उन्होंने कहा कि टीबी की दवा को बीच में छोड़ने से रोगी दवाओं के प्रति ड्रग रजिस्टेंट हो जाता है। इससे इलाज कठिन और संक्रमण फैलने की संभावना भी बढ़ जाती है। उन्होंने नॉन-अल्कोहलिक फैटी लिवर डिजीज की चुनौतियों का उल्लेख करते हुए स्वस्थ यकृत मिशन शुभारंभ के लिए सरकार की सराहना की। राज्यपाल पटेल ने कार्यक्रम में स्वस्थ लिवर की जांच के लिए बताए गए आसान तरीकों से जांच करने और स्वस्थ जीवन शैली अपनाने के लिए कहा है।

सम्मानित टीबी चैंपियंस के प्रयासों की प्रशंसा

मुख्यमंत्री डॉ. यादव ने कार्यक्रम में सम्मानित टीबी चैंपियंस के प्रयासों और टीबी को हराने के उनके मन के संकल्प और प्रयासों की प्रशंसा की। मुख्यमंत्री डॉ. यादव ने 72 वर्षीय पद्म भूषण डॉ. सरिनी को नियमित दिनचर्या और प्रतिदिन व्यायाम करने की जानकारी देते हुए सभी को व्यायाम और नियमित दिनचर्या के लिए प्रेरित किया है।

खबर संक्षेप

टाइगर रिजर्व की टीनों ने किया उत्पात मचाने वाले हाथी का सफल रेस्क्यू

भोपाल। टीम के उत्कृष्ट प्रयासों के चलते हाथी को रेस्क्यू कर सुरक्षित रूप से पांडी हाथी शिविर तक सफलतापूर्वक पहुंचा दिया गया है। संजय एवं बांधवगढ़ दोनों टाइगर रिजर्व की संयुक्त टीमों ने हाथी का आकलन कर रेस्क्यू प्रक्रिया पर विस्तृत विचार-विमर्श किया। संजय एवं बांधवगढ़ टाइगर रिजर्व के फोल्ड डायरेक्टर्स के नेतृत्व में रेस्क्यू ऑपरेशन प्रारंभ किया गया। दोपहर लगभग 2 बजे यह हाथी सफलतापूर्वक रेस्क्यू कर लिया गया। हाथी को परीक्षण एवं पुनर्वास की प्रक्रिया के लिए बांधवगढ़ हाथी शिविर में भेज दिया गया है।

मैनित भोपाल में पांच दिवसीय जीआईएएन वर्कशॉप शुरू

भोपाल। राजधानी स्थित मौलाना आजाद राष्ट्रीय प्रौद्योगिकी संस्थान (मैनित) में बुधवार से पांच दिवसीय जीआईएएन (ग्लोबल इनिशिएटिव ऑफ एकेडमिक टैलेंट्स) वर्कशॉप शुरू हुई। मैनित भोपाल, आईआईएसईआर और शिक्षा मंत्रालय भारत सरकार द्वारा आयोजित वर्कशॉप में देशभर के प्रमुख शिक्षाविद, नीति-निर्माता और जलवायु विशेषज्ञ भाग ले रहे हैं। 23 मई तक चलने वाली इस कार्यशाला के पहले दिन बुधवार को जलवायु परिवर्तन पर चर्चा की गई। मुख्य अतिथि के रूप में आदित्य शर्मा, डॉ. बिजेन्द्र बघेल, प्रो करुणेश कुमार शुक्ल, मुकुल कुलश्रेष्ठ, प्रो. विष्णु प्रसाद, प्रो. एमके चौधरी, डॉ. सोमिल मौजूद रहे।

महिला से 50 लाख की ढगी, प्राईवेट कंपनी का डायरेक्टर समेत 2 गिरफ्तार

हरिभूमि न्यूज़►►►रायगढ़

असीम कृपा फाउंडेशन के डायरेक्टर और उसके साथी ने मिलकर जांजीगीर-चांपा की महिला से धोखाधड़ी की है। उन्होंने नाबार्ड योजना के तहत 6 करोड़ का प्रोजेक्ट दिलाने के नाम पर 50 लाख रुपए ठग लिए। पुलिस ने आरोपी संचालक को गिरफ्तार कर लिया है।

घटना चक्रधर नगर थाना क्षेत्र की है। जानकारी के मुताबिक जांजीगीर चांपा के ग्राम खोखरी की रहने वाली अनिता साहू महानदी एग्रीो फार्म प्रोड्यूसर कंपनी का संचालन करती है। यह कंपनी खाद, बीज और दवा



किसानों को बेचती है। रायगढ़ के डुमरपाली निवासी रंजीत चौहान और सुदीप मंडल से अनिता की पहचान कार्यक्रमाें को भी यहां प्रदर्शित किया जाएगा। मुख्यमंत्री डॉ. यादव ने प्रधानमंत्री नरेंद्र मोदी के भोपाल आगमन के संबंध में जम्बूरी मैदान (भेल) में जारी तैयारियों के निरीक्षण के बाद मीडिया से चर्चा में यह विचार व्यक्त किए।

महीने के भीतर दिला दूंगा। रंजित ने अनिता से कहा कि इसके लिए 50 लाख रुपए असीम कृपा फाउंडेशन बोर्डरदादर के नाम पर जमा करना होगा। अनिता को उस पर यकीन नहीं हुआ और उसने पैसे जमा करने से इनकार कर दिया। ऐसे में रंजित ने उसे झांसे में लेने के लिए 50 लाख रुपए का फर्जी चेक 15 नवंबर 2025 को पिछला तारीख का डालकर दिया। इससे अनिता ने उस पर विश्वास कर लिया। पीड़िता ने इसकी शिकायत बुधवार को चक्रधर नगर पुलिस से की थी। पुलिस ने असीम कृपा फाउंडेशन के डायरेक्टर रंजित चौहान को गिरफ्तार कर लिया है।

जुलाई के बाद अब सितंबर में मेट्रो चलाने की तैयारी, अड़चनों ने अटक़ाया काम

हरिभूमि न्यूज़►►►भोपाल

इंदौर में आम लोगों के लिए मेट्रो शुरू करने के साथ ही भोपाल में मेट्रो चलाने में हो रही देरी हो रही है। यहां पर हबीबनगर के स्टील ब्रिज और डिपो के काम में हो रही देरी की वजह से भोपाल में मेट्रो का काम पिछड़ता जा रहा है।

पिछले छह महीने से मेट्रो रेल कारपोरेशन जुलाई 2025 में आम लोगों के लिए मेट्रो चलाने का ऐलान कर रहा है, लेकिन स्टेशन और डिपो का काम पिछड़ने से इसकी मियाद बढ़ाकर सितंबर कर दी गई। सुभाष नगर से एम्स तक के सात किमी रूट में 8 स्टेशन आते हैं, जिसके पांच

स्टेशनों पर फिनिशिंग काम तेजी से चल रहा है, जबकि तीन पर इंटी और एग्जिट प्वाइंट्स पर काम जारी है। स्टेशनों के अंदर फॉल सीलिंग, लाइटिंग, टाइल्स का काम किया जा रहा है। यह रूट एलिवेटेड कॉरिडोर के रूप में विकसित हो रहा है। जिसमें रानी कमलापति रेलवे स्टेशन पर स्काईवॉक बनेगा। 700 मीटर का स्काईवॉक का एक सिरा मेट्रो स्टेशन के कॉनकोर्स और दूसरा सिरा रेलवे स्टेशन के कॉनकोर्स से जुड़ा होगा। मेट्रो का ट्रायल रन 90 किमी प्रति घंटे की स्पीड से किया जाएगा। इसकी निगरानी आरडीएसओ (रिसर्च डिजाइन एंड स्टैंडर्ड्स ऑर्गनाइजेशन) द्वारा की जाएगी।

छत्तीसगढ़ में नक्सलियों की कमर टूट गई है। अबूझमाड़ मुठभेड़ में नक्सली चीफ बसवराजु समेत 27 नक्सली ढेर होने के बाद जवानों ने बीजापुर में पांच और नक्सली मार दिए हैं। हालांकि इस मुठभेड़ में दो जवान भी घायल होने की खबर है।

फिलहाल घायल जवानों को प्राथमिक उपचार के बाद जिला अस्पताल में भर्ती किया गया है। यह मुठभेड़ गंगालूर थाना क्षेत्र अंतर्गत पीडिया के जंगलों में जारी है।

प्राथमिक उपचार के बाद जिला अस्पताल में भर्ती किया



औचक निरीक्षण और वर्षा पूर्व तैयारियों की समीक्षा

हरिभूमि न्यूज़►►►भोपाल

लोक निर्माण मंत्री राकेश सिंह की अध्यक्षता में बुधवार को समीक्षा बैठक आयोजित की गई, जिसमें राष्ट्रीय राजमार्ग निर्माण परियोजनाओं, 20 मई को हुए औचक निरीक्षणों और वर्षा पूर्व तैयारियों की विस्तृत समीक्षा की गई। बैठक में 20 मई को 7 मुख्य अभियंताओं के दलों से प्रदेश के 7 जिलों में किए गए 35 निर्माण कार्यों के निरीक्षण प्रतिवेदनों पर चर्चा की गई।

मंत्री राकेश सिंह ने सभी सड़कों के प्रिवेंटिव मेंटेनेंस कार्यों को 15 जून से पहले पूर्ण कराने के निर्देश दिए। उन्होंने परफॉर्मेंस गारंटी अवधि के अंतर्गत आने वाली सड़कों के ठेकेदारों को लिखित में मेंटेनेंस कार्यों के लिए निर्देशित करने की बात कही।

सड़कों को लोकपथ मोबाइल एप से जोड़ने की पहल

बैठक में राष्ट्रीय राजमार्ग परियोजनाओं की प्रगति की समीक्षा कर अप्सरों को निर्देशित किया। कि निर्माण कार्यों को समय सीमा में पूर्ण करया जाए। उन्होंने विशेष रूप से वन विभागिय अनुमतियों और भू-आर्जन से जुड़ी समस्याओं को समय रहते हल करने के लिए ठोस प्रयास करने के निर्देश दिए। बैठक में लोकपथ मोबाइल एप की कार्यप्रणाली पर भी विचार हुआ। मंत्री सिंह ने निर्देशित किया कि एनएचआई के अंतर्गत आने वाले राष्ट्रीय राजमार्गों को भी लोकपथ मोबाइल एप से जोड़ने की समावनाएं तलाशी जाएं। वर्तमान में एप पर केवल लोक निर्माण विभाग की सड़कों का डेटा उपलब्ध है। यह पहली बार होगा जब अन्य एजेंसियों की सड़कों को भी इस पोर्टल से जोड़ा जाएगा।

बीते दिनों सुरक्षा बलों ने 27 नक्सलियों को मार गिराया

बीजापुर में नक्सली ढेर, मुठभेड़ में जवान भी घायल

हरिभूमि न्यूज़►►►000

बड़ी मुठभेड़ के बाद लौट रहे थे जवान

नारायणपुर जिले में नक्सलियों द्वारा लगाए गए एक आईडीडी विस्फोट में राज्य पुलिस के जिला रिजर्व गार्ड (डीआरजी) के एक जवान की मौत हो गई। पुलिस के बड़े अधिकारियों ने यह जानकारी दी है। एक विरिष्ठ पुलिस अधिकारी ने बताया कि यह घटना बुधवार शाम घने जंगलों वाले अबूजमाड़ इलाके में हुई, जब सुरक्षाकर्मी माओवादियों के साथ एक बड़ी मुठभेड़ के बाद लौट रहे थे। गौरतलब है कि बीते दिन बुधवार को अबूझमाड़ के जंगलों में नक्सलियों के खिलाफ चलाए गए अब तक के सबसे बड़े अभियान में डीआरजी के जवानों ने माओवादी संगठन के महासचिव और शीर्ष नेता नंबाला केशव राव उर्फ बसवराजु के साथ कुल 27 नक्सलियों को मार गिराया है। अबूझमाड़ के जंगल में सुरक्षा बलों द्वारा ढेर किए गए 27 नक्सलियों के शवों को पोस्टमॉर्टम के लिए ले जाया गया है।

गोला-बारूद बरामद किया

मुठभेड़ स्थल से सुरक्षाबलों ने कार्बाइन जैसे अत्याधुनिक हथियार और मारी मात्रा में गोला-बारूद बरामद किया गया है। इससे नक्सलियों की तैयारी और उनके मंसूबों की गंभीरता का अंदाजा लगाया जा सकता है। इस बड़ी सफलता की मुख्यमंत्री विष्णुदेव साय ने नक्सलवाद की कमर तोड़ने वाला कदम बताया है और डीआरजी जवानों की वीरता को सलाम किया है। वहीं पीएम नरेंद्र मोदी समेत गृहमंत्री अमित शाह ने जवानों की सराहना की।

देवी अहिल्याबाई की शासन व्यवस्था की तरह भाजपा सरकारें महिला सशक्तिकरण का कार्य कर रहीं : विष्णुदत्त



देवी अहिल्याबाई होल्कर की जयंती के उपलक्ष्य में निकाली शोभायात्रा

हरिभूमि न्यूज़►►►भोपाल

भारतीय जनता पार्टी के प्रदेश अध्यक्ष विष्णुदत्त शर्मा ने बुधवार को देवी अहिल्याबाई होल्कर की 300वीं जयंती के उपलक्ष्य में बुधवार को भोपाल मध्य विधानसभा में आयोजित शोभा यात्रा में शामिल होकर संबोधित किया। भोपाल जिला भाजपा द्वारा आयोजित शोभा यात्रा न्यू कैपियन स्कूल, ग्यारह सौ क्वार्टर से प्रारंभ होकर देवी अहिल्याबाई होल्कर चौराहे पर संपन्न हुई। देवी अहिल्या बाई होल्कर चौराहे पर

उनकी प्रतिमा को पुष्पांजलि अर्पित करने के बाद अपने संबोधन में भाजपा प्रदेश अध्यक्ष शर्मा ने कहा कि देवी अहिल्याबाई होल्कर ने शासनकाल में एक आदर्श सुशासन व्यवस्था स्थापित की थी। प्रधानमंत्री नरेंद्र मोदी देवी अहिल्याबाई होल्कर द्वारा स्थापित सुशासन व्यवस्था को आगे बढ़ा रहे हैं। प्रधानमंत्री के नेतृत्व में केंद्र और मुख्यमंत्री डॉ. मोहन यादव के नेतृत्व में मध्यप्रदेश की भाजपा सरकार देवी अहिल्याबाई के शासन व्यवस्था की तरह महिला सशक्तिकरण के कार्यों में जुटी है।

